

ФИНАНСИСКА ПОДДРШКА



гл. економист: Ромео Костадинов

ФИНАНСИСКА ПОДДРШКА ЗА ЗАЈАКНУВАЊЕ НА КОНКУРЕНТНОСТА НА ДЕЛОВНИТЕ СУБЈЕКТИ ВО ТЕКОТ И ВО ПОСТ COVID-19 ПЕРИОДОТ

Со одредбите од Уредбата со законска сила, за финансиска поддршка за зајакнување на конкурентноста на деловните субјекти во текот и во пост COVID- 19 периодот ("Службен весник на РС Македонија" 153/20), се определени начините на субвенционирање на инвестициите кај деловните субјекти.

ВОВЕД

Согласно Уредбата со законска сила, за финансиска поддршка за зајакнување на конкурентноста на деловните субјекти во текот и во пост COVID- 19 периодот, се уредуваат видот, висината, условите, начинот и постапката за доделување на финансиска поддршка за зајакнување на конкурентноста на трговските друштва. Субвенционирањето се врши, со цел да се стабилизира и обнови нивната деловна активност вклучувајќи го враќањето на изгубени пазари со што ќе се одржат деловните потфати, кои ќе придонесат за заздравување на домашната економија, преку реализација на инвестициски проект во пост ковид периодот, во текот на МАРТ 2020 година до ДЕКЕМВРИ 2021 година.

Давател на финансиската поддршка е Владата на РС Македонија, односно Генералниот секретаријат Владата на РСМакедонија. **Финасиската поддршка ќе се исплатува во форма на еднократна финансиска поддршка.**

1. КОРИСНИЦИ НА ФИНАНСИСКА ПОДДРШКА

Согласно член 3 од Уредбата, корисник на финансиск-ата поддршка се **ТРГОВСКИ ДРУШТВА ОД ОБЛАСТА НА ИНДСТРИЈАТА**, односно Деловни субјекти, кои:

- Во текот на 2020 година имаат во реализација инвестициски проект, според инвестицискиот план од членот 6 на Уредбата со законска сила;
- Работат во производствени сектори кои се дефинирани како производство, согласно Националната класификација на дејности, освен оние кои се исклучени од оваа можност, согласно Законот за контрола на државна помош; или
- Деловни субјекти што вршат дејност трговија, доколку инвестираат во основни средства; или - вршат дејности од областа на информациско – комуникациски услуги, доколку инвестицијата опфаќа воспоставување на нова организациона единица за технолошки развој, истражување и/или развој на ново софтверско или хардверско решение.

1.1. Кој не може да биде корисник на финансиска поддршка

Согласно Член 4 од Уредбата, корисници на финансиската поддршка, **не можат да бидат деловните субјекти кои:**

- Искажале негативен финансиски резултат во 2019 година;
- Вршат дејност од областа на примарно земјоделство, шумарство и рибарство;
- Вршат градежни дејности поврзани со изградба и продажба на станови и станбени и деловни згради за делот на градежната дејност изградба и продажба на станови, станбени и деловни згради;
- Работат во индустриите за производство на јаглен и челик;
- Се поддржани со други мерки и механизми за поддршка на специфични сектори (како банкарскиот сектор, финансиски услуги и слично);

Деловни Информации бр.6/2020

- **Вршат дејности од јавен интерес утврдени со закон;**
- **Вршат лиценцирана дејност;**
- **Вршат регулирана дејност, чија цена ја одредува независно регулаторно тело;**
- **Се корисници на право на концесии на добра од општ интерес, освен доколку концесијата не се користи за реализација на инвестициски проект;**
- **Кои вршат дејности поврзани со наменско производство (вооружување и воена опрема);**
- **Произведуваат акцизна стока, освен акцизна стока наменета за фармацевтски, медицински и индустриско лабораториски цели и**
- **Вршат дејност трговија (на мало и на големо), освен ако инвестираат во основни средства и објекти.**

1.2. Висина на финансиска поддршка

Согласно одредбите од член 5 од Уредбата, **ВИСИНАТА** на финансиската поддршка изнесува **25%** од реализираната инвестиција, според инвестицискиот план, **но не повеќе од:**

- **40.000 ЕВРА** во денарска противвредност според средниот курс на **НБРМ** на денот на исплатата, **за деловни субјекти кои оствариле вкупен приход во 2019 година не повисок од 1.000.000 ЕВРА** во денарска противвредност според средниот курс на **НБРМ** на денот на исплатата;
- **100.000 ЕВРА** во денарска противвредност според средниот курс на **НБРМ** на денот на исплатата, **за деловни субјекти кои оствариле вкупен приход во 2019 година од 1.000.001 ЕВРА до 10.000.000 ЕВРА** во денарска противвредност по средниот курс на **НБРМ** на денот на исплатата;
- **140.000 ЕВРА** во денарска противвредност, според средниот курс на **НБРМ** на денот на исплатата, **за деловни субјекти кои оствариле вкупен приход во 2019 година од 10.000.001 ЕВРА до 50.000.000 ЕВРА** во денарска противвредност според средниот курс на **НБРМ** на денот на исплатата; и
- **200.000 ЕВРА** во денарска противвредност според средниот курс на **НБРМ** на денот на исплатата, **за дело-**

Деловни Информации бр.6/2020

вни субјекти кои оствариле приход во 2019 година повеќе од 50.000.000 ЕВРА во денарска противвредност според средниот курс на НБРМ на денот на исплатата.

1.3. Утврдување на Инвестициски план

Согласно член 6 од Уредбата, Инвестициски план е документ со кој деловниот субјект ги идентификува потребите на деловниот потфат и неговото инвестирање, ја дефинира рамката за идентификација и управување со трошоците за реализација на инвестицискиот проект, евентуалниот недостаток на финансиски средства за финансирање на трошоците на инвестицискиот проект, содржи:

- **Податоци за финансиската состојба на деловниот субјект,**
- **Обемот на потребните финансиски средства на деловниот субјект,**
- **Потенцијални извори на финансирање на потребите**
- **Проценка на потребната финансиска поддршка која може да придонесе кон одржливоста на деловниот потфат и**
- **Предвидена рамка за начинот на кој деловниот субјект ќе го зајакне деловниот потфат и ќе продолжи да ја врши дејноста за период од најмалку три години, од денот на исплата на финансиската поддршка.**

1.4. Исплата на финансиска поддршка

Согласно член 7 од Уредбата, финансиската поддршка се исплатува **во форма на еднократна финансиска поддршка**, наменета за постигнување на целта која се однесува за зајакнување на конкурентноста на трговските друштва, со цел да се стабилизира и обнови нивната деловна активност, вклучувајќи го враќањето на изгубени пазари со што ќе се одржат деловните потфати, кои ќе придонесат за заздравување на домашната економија, преку реализација на инвестициски проект во **пост-ковид** периодот, во текот на **МАРТ 2020 година до ДЕКЕМВРИ 2021 година**.

Деловни Информации бр.6/2020

1.5. Објавување на Оглас за доставување на потребни документи за добивање на финансиската поддршка

Согласно Член 8 од Уредбата, Министерството за економија на својата веб страна, објавува **ОГЛАС**, кој ќе трае **до 31 јули 2020 година**.

Огласот особено содржи:

- Деловни субјекти кои можат да користат финансиска поддршка согласно шифрите на дејност од Националната класификација на дејности НКД-Рев.2 согласно член 3, став 1 алинеја 2 од уредбата;
- Висина на финансиската поддршка;
- Формат на Пријава и Инвестициски план;
- Докази кои е потребно да бидат приложени при поднесување на Пријавата и тоа:
 - тековна состојба за деловниот субјект не постар од шест месеци;
 - биланс на успех за 2019 година;
 - пресметка на аконтациите на данокот на добивка за месеците март, април и мај 2020 година;
 - инвестициски план;
- Рок за поднесување на Пријава;
- Нацрт на Договорот за финансиска поддршка;
- Други податоци кои ќе се прецизираат во јавниот оглас.

По прибирање на сите пријави пристигнати со последниот ден на рокот за нивно поднесување, Комисијата за оценка на пријавите, **во рок од 15 дена** спроведува оценка на пристигнатите пријави и приложената документација и составува **Извештај што содржи:**

- Број на добиени барања,
- Листа на компании и инвестициските проекти кои ги исполнуваат условите за склучување на договор за финансиска поддршка и

Деловни Информации бр.6/2020

- **Висината на финансиска поддршка согласно со одредбите од оваа уредба и го доставува до министерот за економија.**

Извештајот Министерството за економија го доставува до Владата на РС Македонија на усвојување **во рок од три дена.**

Комисијата за оценка на пријавите на деловните субјекти, кои се пријавиле на огласот ја формира Министерството за економија.

Комисијата е составена од 5 члена во која учествуваат по еден член од Кабинетот на заменикот на претседателот на Владата задолжен за економски прашања и за координација со економските ресори, Генералниот секретаријат на Владата на РСМакедонија, Министерството за финансии и два члена од Министерството за економија.

На членовите на Комисијата им следува надоместок, кој го определува Владата на РС Македонија, врз основа на бројот на разгледани пријави и извештаи за реализација на инвестициски план.

За начинот на својата работа, Комисијата донесува Деловник за работа.

1.6 Сключување на договор за доделената финансиска поддршка

Согласно Член 10 од Уредбата, за доделената финансиска поддршка **се склучува Договор** помеѓу Владата на РС Македонија и деловниот субјект.

Договорот за доделување на финансиска поддршка особено ги содржи следните елементи:

- **договорни страни;**
- **Предмет на Договорот за доделување на финансиска поддршка;**
- **Износ на финансиската поддршка која се доделува;**
- **Права и обврски на договорни страни;**
- **Рокови за исполнување на преземените права и обврски;**
- **Услови за едностран раскин на Договорот и**
- **Решавање на спорови**

Деловни Информации бр.6/2020

Договорот за финансиска поддршка кој не ги содржи елементите е ништовен.

За обезбедување на договорот и обврските од членот 13 од Уредбата со законска сила, корисникот на финансиска поддршка доставува **МЕНИЦА** од корисникот на финансиска поддршка, со менична изјава за уредување на правата и обврските по меницата во форма на нотарски акт со извршна клаузула.

Меницата со која се гарантира помошта мора да биде со важност **најмалку 60 дена** подолг од датумот на поднесување на завршниот извештај.

1.7. Исплата на средства за финансиска поддршка

Согласно Член 11 од Уредбата, исплата на средствата за финансиската поддршка ќе ја изврши Генералниот секретаријат на Владата на РС Македонија од средствата предвидени во Буџетот на РС Македонија за 2020 година во програмата **П1 Мерки за справување со COVID-19**.

Исплатата ќе се изврши во рок од 15 дена од денот на потпишување на Договорите за финансиска поддршка.

Финансиската поддршка **се одобрува до максимален износ од 1.200.000.000 денари, средства** утврдени во Буџетот на РС Македонија за 2020 година во програмата **П1 Мерки** за справување со COVID 19.

Доколку врз основа на проекцијата за видот и максималниот износ на финансиска поддршка се надминат утврдените буџетски средства, исплатата се врши сразмерно по корисник на финансиска поддршка во рамките на утврдениот максимален износ.

1.8. Обврски на деловните субјекти по добивање на финансиска та поддршка

Согласно Член 13 од Уредбата, **Деловниот субјект** на кој му е доделена и исплатена финансиска поддршка **има обврска до 31.01.2021 година до давателот на финансиската поддршка да достави Извештај** за текот на реализација на инвестицискиот план со докази во вид на финансиска и друга документација соодветна на инвестицискиот проект дека истиот се реализира во рамките на инвестицискиот план за кој е исплатена финансиската поддршка.

Деловни Информации бр.6/2020

Доколку деловниот субјект ја завршил инвестицијата до 31.12.2020 година доставува завршен извештај, а ако инвестицијата не е завршена доставува извештај за прогрес со следните документи:

- За купувањето на основни средства, опрема и машини доставува договор или фактура со доказ за целосно или делумно плаќање или алтернативно отворен акредитив или издадена банкарска гаранција за истата. Основните средства, опремата и машините не треба да бидат постари од две години.
- За градба на производни хали, доставува издадена градежна дозвола со премер пресметка, докази за извршени плаќања за градбата и фото документација од истата. Документацијата треба да биде на име на компанијата која аплицира за финансиска поддршка.
- За воспоставување на нова организациона единица за технолошки развој, истражување и/или развој на ново софтверско или хардверско решение доставува евиденциски извештаи за инвестираните средства во опрема, инвестиции во оперативен капитал, обуки и тренинзи и/или договор за интелектуална сопственост.

Деловниот субјект до давателот на финансиската поддршка доставува завршен извештај не подоцна од 30 дена по завршување на инвестицијата и не подоцна од 31.12.2021 година кој ги содржи следните документи:

- За основни средства и опрема доказ дека опремата е инсталирана и пуштена во работа со следните документи: договор или фактура, доказ дека е платена и фото документација дека е инсталирана.
- За градби доказ дека е изградена и платена со изводи од плаќања и фотодокументација за градбата.
- За воспоставување на нова организациона единица за технолошки развој, истражување и/или развој на ново софтверско или хардверско решение доказ за инвестираните средства за воспоставување и оперирање на организационата единица и развиеното ново софтверско или хардверско решение.

Деловни Информации бр.6/2020

Министерството за економија врши контрола на процесот на имплементација и на точноста на завршниот извештај.

Доколку деловниот субјект **не успее да ја заврши инвестицијата или не успее да ја докаже минимум 80% од вредноста на инвестицијата**, треба да ги врати средствата во Буџетот на РСМакедонија, **не подоцна од 01.03.2022 година**, во спротивно давателот на финансиската поддршка ќе ја активира **МЕНИЦАТА** како механизам за обезбедување.

НАПОМЕНА: Финансиска поддршка не може да се додели на деловен субјект за реализација на инвестициски проект за кој е доделена друга државна помош.

За финансиската поддршка, се применува Законот за контрола на државна помош како и се почитува Привремената рамка на Европската комисија за мерки за државна помош за поддршка на економијата за време на појавата на **COVID-19**.

Деловни Информации бр.6/2020

**ИНВЕСТИЦИСКИ ПЛАН И
ПОДАТОЦИ ЗА ДЕЛОВНИОТ СУБЈЕКТ**

АЗИВ НА ИНВЕСТИЦИСКИОТ ПРОЕКТ:

--

АЗИВ И СЕДИШТЕ НА ДЕЛОВНИОТ СУБЈЕКТ

Скратен назив
ЕДБ
ЕМБС

A. ОСНОВНИ ПОДАТОЦИ ЗА ДЕЈНОСТА НА ДЕЛОВНИОТ СУБЈЕКТ ВО РЕПУБЛИКА СЕВЕРНА МАКЕДОНИЈА

1. Историјат на деловниот субјект во Република Северна Македонија (до 2000 карактери)

--

2. Управувачка структура на деловниот субјект во Република Северна Македонија

--

3. Вид на дејност/и (шифра и опис)

--

Деловни Информации бр.6/2020

Б. ПОДАТОЦИ ЗА ПРЕТХОДНО ДОДЕЛЕНА ДРЖАВНА ПОМОШ ВО РЕПУБЛИКА СЕВЕРНА МАКЕДОНИЈА (доколку има)

1. Облици на користена државна помош во претходната или во тековната година

Година	Инвестициски проект	Облици на доделена држ. помош	Број на вработени за проектот	Износ на инвестиција	Износ на доделена државна помош

В. ПОДАТОЦИ ЗА ИНВЕСТИЦИСКИОТ ПРОЕКТ

1. Опис на инвестицискиот проект (до 1800 карактери)

2. Временски план за реализација на инвестицискиот проект

Датум на почеток на реализација на инвестицискиот проект (конкретен датум)*	
Датум на завршување на инвестицискиот проект (најдоцна 31.12.2021 г.)	

Датум

М.П

БАРАТЕЛ

(скр.назив на друштво, одг.лице, потпис)